



दरवाज़े पर चिपका पासवर्ड और खतरे की घंटी

(Lab 3: The Danger Zone - Hardcoded API Key)

दोस्तों, अब तक हमने सीखा कि स्मार्ट ताले को सुरक्षित तरीके से कैसे खोला जाता है। हमने 'Face Unlock' इस्तेमाल किया, और फिर 'Touch Keypad' (Header Auth) के ज़रिए एक सुरक्षित लिफ़ाफ़े में अपना कोड भेजा।

लेकिन ज़रा सोचो, अगर कोई इंसान बहुत आलसी हो? वह ताले का पासवर्ड याद रखने या उसे सुरक्षित रखने के बजाय, एक कागज़ पर "**Password: 12345**" लिखे और उसे ताले के ठीक बगल में चिपका दे तो क्या होगा?

ताला तो खुल जाएगा, लेकिन जो भी वहां से गुज़रेगा, वह आपका पासवर्ड देख लेगा और आपके घर (सिस्टम) में घुस सकता है!

सॉफ्टवेयर की दुनिया में, इसे **Hardcoding** या **Static Header** कहते हैं। कई बार नए लोग API Key को सुरक्षित 'क्रेडेंशियल वॉल्ट' (Credential Vault) में रखने के बजाय, उसे सीधे HTTP नोड के अंदर ही टाइप कर देते हैं।

-  **काम तो करेगा:** आपका सवाल API तक जाएगा और जवाब भी आएगा।
-  **लेकिन सुरक्षा शून्य है:** अगर आपने अपना यह वर्कप्रलो डाउनलोड करके (JSON फाइल में) किसी दोस्त को दिया, या इंटरनेट पर शेयर किया, तो आपकी सीक्रेट चाबी उस फाइल में साफ-साफ लिखी हुई चली जाएगी!

आज की **Lab 3** में हम यही गलती जानबूझकर करेंगे, ताकि हम देख सकें कि यह 'खतरे की घंटी' असल में कैसी दिखती है।

चलिए n8n कैनवास पर चलते हैं और इस 'आलसी तरीके' (Anti-Pattern) को बनाकर टेस्ट करते हैं!